

सन एंड मून टॉवर में आग के बीच फंसे 8 लोगों की जान बचाई दमकलकर्मियों ने

विद्याधर नगर स्थित बिल्डिंग के छठवें फ्लोर पर बने फ्लैट में शनिवार दोपहर लगी थी आग

जयपुर (कासं)। सीकर रोड पर विद्याधर नगर स्थित सन एंड मून टॉवर के सातवें फ्लोर पर बने फ्लैट में शनिवार दोपहर में आग लग गई। आग में फंसे 8 लोगों को फायर कर्मचारियों ने सुरक्षित बाहर निकाला। फायर ब्रिगेड की स्पार्कल लेडर मशीन और 8 दमकलों की मदद से करीब पौने घंटे की मशक्कत के बाद आग पर काबू पाया गया। पुलिस प्रथम दृष्टया शर्ट सर्किट से आग लगना बता रही है। आग से फ्लैट में लाखों रुपए का नुकसान हुआ है।



विद्याधर नगर स्थित सन एंड मून टॉवर में शनिवार दोपहर आग लगी। दमकलकर्मियों ने फ्लैट में फंसे लोगों को स्पार्कल लेडर हाईड्रोलिक की मदद से नीचे उतारा।

सीएफओ जागदीश फुलवारिया ने बताया कि सीकर रोड पर सोनी मणिपाल अस्पताल के पास सन एंड मून बिल्डिंग में आग लग गई। दोपहर करीब 11:45 पर बिल्डिंग के छठवें फ्लोर पर अपार्टमेंट के 612 नंबर के फ्लैट में आग लगी थी। स्थानीय लोगों ने फ्लैट में लगी आग पर काबू पाने का प्रयास किया, लेकिन देखते ही देखते आग ने विकराल रूप ले लिया। आग की सूचना पर पुलिस और फायर ब्रिगेड कर्मचारी मौके पर पहुंचे। दमकलकर्मियों ने आग में फंसे 8 लोगों को सुरक्षित बाहर निकाला। दमकल की 8 गाड़ियों की मदद से करीब पौने घंटे की मशक्कत के बाद आग पर काबू पाया। आग की भीषण लपटों के साथ ही धुएँ के गुब्बार से लोगों को परेशानी हुई। बिल्डिंग में आग की

सूचना जैसे ही विश्वकर्मा फायर स्टेशन पर पहुंची तो चंद मिनटों में ही सीएफओ जागदीश फुलवारिया और एएफओ लोकेश गोठवाल मौके पर पहुंचे और मोर्चा संभाला। सीएफओ सीढ़ियों के रास्ते ऊपर पहुंचे और फायरमैन राजकुमार, राजू, विक्रम, पुरुषोत्तम की मदद से गैससिलेंडर को बाहर निकाला। स्पार्कल लेडर हाईड्रोलिक की मदद से एएफओ लोकेश गोठवाल ने 8

■ सीएफओ ने फायरमैन की मदद से गैस सिलेंडर बाहर निकाला, एएफओ ने स्पार्कल लेडर हाईड्रोलिक की मदद से 8 लोगों को नीचे उतारा

■ बिल्डिंग में फायर सिस्टम था लेकिन किसी ने काम में नहीं लिया, इसलिए आग ज्यादा बढ़ी : सीएफओ फुलवारिया

■ 'टॉवर में लगे फायर सिस्टम की जांच करेगा ग्रेटर निगम, बंद मिला तो बिल्डिंग मालिक को थमाएंगे नोटिस'

परिवारजनों को बाहर निकाला। टॉवर में हर फ्लोर पर फायर सिस्टम चालू हालात में थे, लेकिन मौके पर किसी ने भी इनको चलाते की हिम्मत तक नहीं की। इसी का परिणाम रहा कि आग ने विकराल रूप धारण कर लिया। ग्रेटर निगम टीम रविवार को इस फायर सिस्टम की जांच करेगी, अगर यह बंद मिला तो बिल्डिंग मालिक को नोटिस दिया जायेगा।

सप्त शक्ति कमांड ने किया "खेलो भारत मिनी मैराथन" का आयोजन

11 वर्षों से पर्यावरण संरक्षण का संकल्प दिला रहे रमेश सैनी

जयपुर, (का.सं.)। आजादी का अमृत महोत्सव के उपलक्ष्य में, सप्त शक्ति कमान ने जयपुर मिलिट्री स्टेशन पर मिनी मैराथन का आयोजन किया। आजादी का अमृत महोत्सव मनाने और शारीरिक फिटनेस के बारे में जागरूकता फैलाने के उद्देश्य से जयपुर सैन्य स्टेशन के गांठवा स्टेडियम से जनरल ऑफिसर कमांडिंग, 61 सब एरिया द्वारा मिनी मैराथन को प्रेरणा ऑफ किया गया। महिलाओं और बच्चों सहित 500 से अधिक प्रतिभागियों ने उसाहापूर्वक मिनी मैराथन में दौड़ लगाई, जिसमें 1.5 किमी, 3 किमी और 8 किमी की दूरी तय की गई।

2021 से अमृत महोत्सव मनाने के लिए सक्रिय रूप से विभिन्न कार्यक्रमों का आयोजन कर रही है। विभिन्न श्रेणियों में मास्टर सचिन नेगी अंडर 18 बॉयज मिस वीपिका अंडर 18 गर्ल्स मिसेज सरोज महिला कैटेगरी में और पैराट्रूप नागेंद्र सिंह ओपन मैन कैटेगरी में बिजेता रहे प्रत्येक वर्ग में पहले पांच एथलीटों को नकद पुरस्कार प्रमाण पत्र और पदक प्रदान किए गए। मिनी मैराथन द्वारा जीवन में फिटनेस और तंदुरुस्ती के महत्व पर जोर दिया। एथलेटिक्स सभी खेल विधाओं को जतनी है और दौड़ भारतीय सेना में जीवन शैली का एक अभिन्न अंग है। इस तरह के आयोजनों में भाग लेने से शरीर मजबूत होता है और आरोग्य समावेश बढ़ता है। एक मजबूत और स्वस्थ शरीर ही जीवन की यात्रा को पार करने का एकमात्र वाहन है।

जयपुर । पर्यावरण प्रेमी व चिकित्सा विभाग में सीनियर नर्सिंग ऑफिसर, त्रिवेणी विकास समिति सचिव व कई संस्थाओं से जुड़े रमेश सैनी पिछले 11 वर्षों से जयपुर में विभिन्न स्थानों पर पौधारोपण कर लोगों को पर्यावरण संरक्षण का संकल्प दिला रहे हैं। सैनी अस्पताल, संस्था व कॉलोनी में लगातार लोगों को जोड़कर पौधारोपण कर रहे हैं। जयपुरिया हॉस्पिटल, जनाना हॉस्पिटल, नर्सिंग कॉलेज व त्रिवेणी नगर के 6 पार्कों को सहयायियों व भामाशाहों व विकास समिति सदस्यों को साथ लेकर पौधारोपण कर रहे हैं। स्वयं व टीम सदस्यों को पर्यावरण सुरक्षा का संकल्प भी दिला रहे हैं। जयपुर का दिवस पर प्रत्येक वर्ष विभिन्न जगहों पर नई व अनोखी पहल की साथ ही पौधों को देखभाल का जिम्मा भी लेते हैं। कई अस्पतालों में पर्यावरण दिवस पर नई व अनोखी पहल की शुरुआत भी की जाती है। जहां अब बेटा हो या बेटे, हर परिजन को एक पेड़ लगाना अनिवार्य होगा।

मां-बेटी को धक्का देकर पर्स लूटने वाले दो बदमाश दबोचे

नशा करने को पैसा जुटाने को चेन लूटते थे शक्तिर बदमाश

जयपुर (कासं)। जवाहर नगर थाना पुलिस ने 27 मई को हुई चैन स्नैचिंग की वारदात करने वाले दो बदमाशों को गिरफ्तार किया। यह वही बदमाश हैं, जिन्होंने जवाहर नगर में मां-बेटी को धक्का मार कर पर्स और मोबाइल लूट लिया था। जवाहर नगर थाना पुलिस ने लूट के मामले में सुफुल चोक रहने वाले विशाल उर्फ नकचा (24) और खोडनागोरियान निवासी संजय उर्फ डेम्पू उर्फ कालू (22) को गिरफ्तार किया। बदमाशों के पास से चोरी की एक पावर बैंक भी बरामद हुई है। इसका प्रयोग ये बदमाश वारदात अंजाम देने में किया करते थे। पुलिस ने बदमाशों का रिपोर्ट खंगाला तो हैरान हो गई। आरोपी विशाल उर्फ नकचा के खिलाफ जयपुर शहर में 13 मुकदमे दर्ज हैं। एक पर रप का मामला भी है। संजय के खिलाफ जयपुर में 8 मुकदमे चोरी और लूटपाट के हैं। डीसीपी ईस्ट प्रहलादसिंह कृष्णिया ने बताया कि बदमाशों ने मुंह

पर कपड़ा बांध कर वारदात को अंजाम दिया था। वारदात के बाद पीड़ित परिवार ने शिकायत देने पर टीमों को एक्टिव किया गया। 500 से अधिक सीसीटीवी खंगालने के बाद पुलिस बदमाशों तक पहुंची। लूट और स्नैचिंग की शिकार अम्बिका को जब जानकारी मिली तो वह भी डीसीपी ईस्ट कार्यालय में पहुंची। यहाँ पहुंच कर पीड़िता ने बताया कि उसकी मां को स्थित ठीक नहीं है। एक पैर में रॉड डाली गई है। 2 माह तक डॉक्टर ने बिस्तर पर लेटे रहने के लिए कहा है। अम्बिका ने पुलिस को बताया कि उन्हें भी घटना के दौरान काफी चोट लगी थी। शरीर पर अभी भी कई जगह पर दर्ज हैं। पुलिस ने जिस प्रकार से काम किया है वह काफी सराहनीय है।

सिद्धार्थ नगर में 2 मंजिला अवैध इमारत 7 साल बाद पुनः सीज

जयपुर (कासं)। जेडीए की प्रवर्तन शाखा ने शनिवार को जयपुर एयरपोर्ट टर्मिनल-2 के पास सिद्धार्थ नगर में बन रही 2 मंजिला बिल्डिंग को सील किया। इस बिल्डिंग को जेडीए ने 7 साल पहले सील किया था, तब से बिल्डिंग सील पड़ी थी। पिछले दिनों बिल्डिंग मालिक ने सील तोड़कर चुपचाप वहां वापस निर्माण करना शुरू कर दिया। मुख्य नियंत्रक प्रवर्तन रघुवीर सैनी ने बताया कि



डाल दी। दूसरी मंजिल पर दीवारों और पिल्लरों का निर्माण कर छत डालने के लिए शर्टरिंग की जा रही थी। जेडीए की टीम जब रुटीन चैक के लिए वहां पहुंची तो बिल्डिंग में निर्माण कार्य होता दिखा। टीम ने वहां रखे कंस्ट्रक्शन मैटैरियल को जब्त कर इमारत को पुनः सीज किया।

■ बिल्डिंग मालिक ने वर्ष 2015 में लगी सील को तोड़कर हाल ही में दुबारा निर्माण कार्य शुरू किया था

एटीएम से 24 लाख रु. लूटने वाले सात बदमाश गिरफ्तार

जयपुर (कासं)। जयपुर में एटीएम काटकर 24 लाख रु. लूटने वाले कश्मीरी युवक समेत 7 बदमाशों को मुहाना पुलिस ने दबोचा है। पुलिस ने गिरोह के कब्जे से दो लज्जरी कार, लूटी बाइक, 5 लाख कैश, देसी कट्टा और एटीएम लूट में यूज आज़र जब्त किए। मामलों में फरार एक इनामी बदमाश की तलाश की जा रही है। लूट की वारदात करने वाले सातों बदमाशों की संघिक कुर्क कराने की प्रक्रिया अपनाई जा रही है। डीसीपी (साउथ) मंडूल कच्छवा ने बताया कि एटीएम लूट में आरोपी साजिद खान (32) निवासी मिट्टपुरा सीकरी भरतपुर को गिरफ्तार किया गया है। मुखबिर को सूचना पर एसएचओ लखन खटाना के नेतृत्व में पुलिस टीम ने दबिश देकर आरोपी साजिद खान को पकड़ा है। आरोपी साजिद पर 2 हजार रुपए का इनाम रखा हुआ है। लूट मामले में पुलिस पूर्व में आरोपी अब्दुल वहीद भट्ट उर्फ अमन (32) निवासी श्रीनगर

कश्मीर हाल रामपुर मुहाना, देवेन्द्र उर्फ देवा (25) निवासी जींद हरियाणा, रंजन कुमार (30) निवासी गुडगांव हरियाणा, विकास प्रता (33) निवासी कानपुर उत्तर प्रदेश हाल गुडगांव हरियाणा, तालिम (23) निवासी गोपालगढ़ भरतपुर को गिरफ्तार कर जेसी भेज चुकी है। मामले में 2 हजार रुपए के इनामी बदमाश राकीब निवासी कामां भरतपुर की तलाश की जा रही है। पुलिस ने गिरफ्तार आरोपियों के कब्जे से 5 लाख रुपए, दो लज्जरी कार, झोटवाडा से लूटी बाइक, देसी कट्टा और लूट में यूज आज़र जब्त किए थे। एसएचओ लखन खटाना ने बताया कि 22 जून 2020 की रात को आरोपी कश्मीरी युवक सहित 7 बदमाशों ने वारदात को अंजाम दिया था। लूटने के लिए देसी कट्टे के दम पर झोटवाडा से बाइक लूटी गई। जिसके बाद पत्रकार कॉलोनी मुहाना मंडी स्थित एटीएम में सुरक्षा गार्ड को बंधक बनाकर 23.77 लाख रुपए लूटे थे।

मोबाइल और निवास चुराने वाले सात बदमाश गिरफ्तार

जयपुर (कासं)। जयपुर कमिश्नरेट की सीएसटी टीम ने शातिर चोर गिरोह के 7 बदमाशों को गिरफ्तार किया है। बदमाशों के पास से पुलिस ने चोरी की 7 बाइक, एक कार और राहगीरों से लूटे हुए 26 मोबाइल फोन बरामद किये हैं। एडिशनल डीसीपी क्राइम सुलेश चौधरी ने बताया कि बदमाशों की गिरफ्तारी के लिए सीएसटी टीम ने एक सप्ताह तक इलाके में कैम्प किया था। बदमाशों की निशानदेही पर पुलिस ने चोरी हुई 7 बाइक, एक मार्फत कार, लूटे गए 26 मोबाइल जब्त किए हैं। डीसीपी परिस देशमुख ने बताया कि ट्रांसपोर्ट नगर निवासी धर्मेन्द्र उर्फ दिनेश कुमार, बाडियान मोहल्ला निवासी अजहर मोईन उर्फ आसू मलिक, कोतवाली दौसा निवासी पिंदू कुमार नाराणियां, दौसा कोतवाली निवासी रोहित मीणा, ब्रह्मपुरी निवासी रवि सैन उर्फ पवन व लेखराज तथा दौसा निवासी शाहीद उर्फ मूरी को गिरफ्तार किया।

नकली सोना देकर ठगने वाला पकड़ा

जयपुर (कासं)। सोडाला पुलिस ने नकली सोना देकर ठगी करने वाले दो शातिर ठगों को धर-दबोचा और उनके पास से एक किलो से अधिक वजनी पीली धातु की सोने जैसी नकली चेन भी बरामद की है। फिलहाल आरोपियों से पूछताछ की जा रही है। थानाधिकारी सतपाल सिंह ने बताया कि नकली सोना देकर ठगी करने वाले धना लाल निवासी भीनमाल जिला जालौर और धनजी निवासी साबरकांठा गुजरात को गिरफ्तार कर उनके पास से एक किलो से अधिक वजनी पीली धातु की सोने जैसी नकली चेन भी बरामद की है। पूछताछ में सामने आया कि वह अपने साथ सोने के मोटियों की माला रखते हैं, जिसमें ज्यादातर नकली और कुछ असली भी होते हैं। उसको लेकर शिकार की तलाश करते रहते हैं, जब कोई व्यक्ति ठेले वाला और दुकानदार ऐसा लगता है जो उनकी बातों में आ सकता है जिसे बताते हैं कि वह कम पढ़े-लिखे हैं और गांव से कमाले के लिए आए हैं। यहां किसी को जानते नहीं हैं और उन्हे

पावरग्रिड ने अंतर्राष्ट्रीय उत्कृष्टता पुरस्कार जीता

जयपुर/गुरुग्राम, (का.सं.)। पावर ग्रिड कॉर्पोरेशन ऑफ इंडिया लिमिटेड (पावरग्रिड) ने इंटरनेशनल सीएसआर एक्सलेंस अवार्ड्स 2022 में 500 से अधिक नामांकनों के बीच प्रतिस्पर्धा करते हुए, सर्वोत्तम सामाजिक जिम्मेदारी पहलों के लिए प्रतिष्ठित अंतर्राष्ट्रीय सीएसआर उत्कृष्टता पुरस्कार जीता है। लंदन के वाल्डोर्फ में आयोजित एक शानदार समारोह में इस पुरस्कार की ट्रांफी और प्रमाण पत्र प्रदान किया गया। पावरग्रिड को सीएसआर वर्ल्ड लीडर का दर्जा दिया जाएगा और कंपनी के विजेता पुर 'इन्फ्यूविंग रूरल लाइवलीहुड एंड प्रोटेक्टिंग एनवायरनमेंट थ्रू फार्मर सेंट्रिक इंटीग्रेटेड वाटरशेड मैनेजमेंट' शीर्षक से सीएसआर वर्ल्ड लीडर्स बुक (सामाजिक जिम्मेदारी सर्वोत्तम अभ्यास) पर संदर्भ का प्रमुख अंतर्राष्ट्रीय कार्य) में प्रकाशित किया जाएगा। सीएसआर एक्सलेंस अवार्ड्स,

आमेर में 9 साल की मासूम बच्ची का गला रेतकर दिनदहाड़े हत्या की

आमेर सागर रोड पर दादाबाड़ी में नग्नावस्था में पड़ा मिला शव

जयपुर । राजधानी के आमेर क्षेत्र में 9 साल की मासूम बच्ची का गला रेतकर दिनदहाड़े हत्या कर दी गई। बच्ची का शव नग्नावस्था में घर से करीब 200 मीटर की दूरी पर ही सड़क किनारे पड़ा मिला। यह खौफनाक वारदात आमेर सागर रोड स्थित दादाबाड़ी के पास हुई। सूचना पाकर मौके पर पहुंची पुलिस टीम और आमेर एसीपी चंद्र सिंह रावत, पुलिस उपायुक्त परिस देशमुख और एसएचओ शिवनारायण यादव ने साक्ष्य जुटाये हैं। पुलिस ने 3 युवकों को हिरासत में लिया है, बच्ची का पिता भी शराब के नशे में था, पुलिस उससे भी पूछताछ कर रही है।

■ घर से 200 मीटर दूर खून से लथपथ पड़ा मिला शव, पुलिस और एफएसएल ने मौके से साक्ष्य जुटाए

पुलिस के अनुसार आमेर सागर रोड स्थित दादाबाड़ी के पास 9 साल की बच्ची का शव पड़ा होने की सूचना मिली थी। शव की शिनाख्त के बाद पुलिस ने आगे की कार्रवाई शुरू की। मृतका दोपहर 2 बजे घर से निकली थी, घर में बच्ची नहीं दिखी तो उसकी मां उसे ढूँढ़ने निकली थी। इस दौरान किसी राहगीर ने बताया कि पेड़ के नीचे

शव पड़ा है। परिवार मौके पर गया तो खून से लथपथ बच्ची की लाश मिली। उसके शरीर पर एक भी कपड़ा नहीं था। ऐसे में पुलिस को आशंका है कि बच्ची के साथ कोई गलत हरकत तो नहीं हुई। हालांकि फिलहाल पोस्टमार्टम के बाद ही स्थिति साफ होगी। मौके पर पहुंची पुलिस को मुख्य सड़क तक कई जगह खून के धब्बे मिले हैं।

पुलिस का अनुमान है कि हत्यारा वारदात के बाद इसी रास्ते से बाहर निकला होगा। पुलिस को इलाके के नाबालिग लड़कों पर शक है। तीन युवकों को पकड़ा भी गया है। इनसे पूछताछ की जा रही है। डीसीपी नॉर्थ परिस देशमुख मौके पर पहुंचे और जानकारी ली। एफएसएल टीम भी जांच

में जुटी है। पुलिस के मुताबिक मृतका का पिता कैटरिंग का काम करता है और वह शराब का आदी है। पुलिस ने बताया कि शनिवार दोपहर मृतका का पिता घर के बाहर शराब पी रहा था। इस दौरान उसने बच्ची को पास के नल से पानी की बोतल भरकर लाने को कहा था, इसके बाद वह वापस नहीं आई। काफी देर बाद ढूँढ़ने पर मासूम की गला रेंती लाया मिली। दिनदहाड़े हुई वारदात से आस-पास के इलाके में दहशत फैल गई। पुलिस ने आस-पास के इलाकों में तलाश की, तो एक 16 वर्षीय किशोर के लापता होने की जानकारी मिली है। पुलिस उसकी तलाश कर रही है। पुलिस वारदात के पीछे मृतका के पिता को भी संदिग्ध मान रही है। वारदात के समय वह नशे में था। उसे कड़ाई से पूछताछ की जाएगी। पुलिस ने बताया कि मृतका बच्ची को पीड़ित परिवार ने गोद लिया था। उसके परिजन के शादी के बाद काफी समय तक कोई ओलाद नहीं हुई। इसके चलते वर्ष 2016 में बच्ची को गोद लिया गया था।

महारानी कॉलेज के बाहर छात्राओं को छेड़ने वाले मनचले की तलाश में जुटी पुलिस

जयपुर (कासं)। राजधानी की महारानी गर्ल्स कॉलेज के बाहर खड़ी छात्राओं से अश्लील हरकतें करने वाले मनचले बदमाश की तलाश में पुलिस जुनवै हुई है। बताया जा रहा है कि आरोपी आये दिन यहां पहुंचकर युवतियों की तरफ अश्लील इशारें करता है और न्युड हो जाता है। कुछ लड़कियों पर कमेंट और गंदे इशारे भी करता है। ऐसी हरकतों से परेशान स्टूडेंट्स ने अब इसकी शिकायत पुलिस से की है। आरोपी का एक वीडियो भी सामने आया है, जिसमें वह अश्लील हरकत करते नजर आ रहा है। पुलिस ने छात्राओं की शुकवार को कॉलेज के बालाओं की ओर से इस संबंध में एकआईआर दर्ज कराई गई। परेशान छात्राओं ने ही युवक का वीडियो भी बनाया है। आरोपी बदमाश कॉलेज के बाहर बस स्टॉप पर खड़ी लड़कियों के सामने कपड़े खोलकर अश्लील इशारे करता और उसे वर छात्राओं का घर तक पीछा भी करता था। परेशान होकर शुकवार को कुछ छात्राओं ने युवक का वीडियो बना दिया। इस दौरान जैसे ही युवक को पता चला कि छात्राएं उसका वीडियो बना रही हैं, वह मौके से फरार हो गया। हालांकि उसका चेहरा और कार नंबर कैमरे में कैद हो गया।

बंधक बनाकर महिला से एक माह तक गैंगरेप

जयपुर । मुहाना इलाके में अपहरण करके एक महिला से गैंगरेप का मामला सामने आया है। आरोपियों ने एक महीने तक महिला को बंधक बनाकर रखा। रेप के साथ ही उसके साथ अनैचुरल सेक्स भी किया गया। मुहाना थाने में पीड़िता ने चार युवकों के खिलाफ नामजद रिपोर्ट दर्ज कराई है। एसएसओ लखन सिंह खटाना ने बताया कि कपुरावाला मुहाना निवासी 27 साल की महिला ने रिपोर्ट दर्ज कराई है। रिपोर्ट में आरोपी सांवरलाल, मुकेश, सुरेश व दूर्गेश पर गैंगरेप का आरोप लगाया है। वह पति और बच्चों के साथ यहां रहती है। आरोपी सांवरलाल उसका पुराना परिचित है। आरोप है कि सांवरलाल ने बातचीत के दौरान उसको मिलने बुलाया

कपुरावाला में मिलने जाने पर उसका किडनेप कर केकड़ी ले गया। नशीला पदार्थ पिलाकर बेहोशी की हालत में उसके साथ रेप किया गया। करीब एक महीने तक उसे बंधक बनाकर रखा। उसके साथ रेप के साथ ही अननैचुरल सेक्स भी किया गया। एसएचओ खटाना का कहना है कि मुहाना थाने में महिला की गुमशुदगी दर्ज हुई थी। लापता महिला की तलाश की गई। करीब एक महीने तलाश के दौरान पुलिस टीम केकड़ी से गुमशुदा महिला को तलाश कर लाई थी। महिला को लाने के बाद बयान भी लिए गए थे, उस समय उसने किसी प्रकार की दरिदगी के बारे में नहीं बताया था। अब महिला ने इस्तगसा के जरिए गैंगरेप का मामला दर्ज कराया है।

सार-समाचार परिंडा महोत्सव व जनजाग्रति सभा



जयपुर । राजस्थान जनमंच ट्रस्ट एवं पक्षी चिकित्सालय की और से शनिवार को जवाहर नगर के चित्रकूट पार्क में परिंडा महोत्सव एवं जनजाग्रति सभा का आयोजन किया गया। मंच के कार्यकर्ता हनुमान घोड़ा के संयोजन में आयोजित इस कार्यक्रम में संस्था महासचिव कमल लोचन, वीएल विजय, एके ऋषि, सुनील गुप्ता, दर्शन शर्मा ऋतु लोचन, अभय नाहर, रवि खत्री आदि वक्ताओं ने अपने विचार व्यक्त किये। वक्ताओं ने लोगों से अपील की कि इस भीषण गर्मी में बेजुबान पक्षियों को प्यास बुझाने के लिए परिंडों की व्यवस्था कर पुण्य के कार्य में अपनी भागीदारी दें। संस्था महासचिव कमल लोचन ने जनमंच ट्रस्ट की गतिविधियों की जानकारी दी। कार्यक्रम के दौरान पशु पक्षी कल्याण के क्षेत्र में सराहनीय कार्य करने वाले कार्यकर्ताओं को सम्मानित किया गया। संयोजक हनुमान घोड़ा ने बताया कि इस अवसर पर निशुल्क परिंडों का वितरण भी किया गया।

कुलपति सचिवालय पर धरना जारी

जयपुर, (का.सं.)। राजस्थान विश्वविद्यालय सेवानिवृत्त कर्मचारी एसोसियेशन के उपाध्यक्ष मोहम्मद मुस्तका ने बताया कि 30 व 31 अप्रैल को सेवानिवृत्त हुए कर्मचारियों से जबर्न की गई रिक्तवारी राशि वापस करने मुक्त सहायक कर्मचारी स्व. जगदीश मीणा के आश्रितों को मुआवजा राशि दिलवाने एवं परिवार के सदस्यों को नोकरी दिलवाने की मांग को लेकर कुलपति सचिवालय पर दिया जा रहा धरना आज छठे दिन भी जारी रहा। कर्मचारियों से रिक्तवारी करने की समाचार सुनकर धरना स्थल पर कर्मचारियों की संख्या बढ़ने लगी है। कर्मचारियों का आक्रोश बढ़ता जा रहा है। एफ.सी.आई. क्वालिटी कन्ट्रोल के मैनेजर के पद से सेवानिवृत्त हुए करीब 80 वर्ष के राजेन्द्र प्रसाद गुप्ता ने धरना स्थल पर आकार मांगों व धरने पर बैटूंगा। आज धरने का नेतृत्व करने वाले कैलाश चन्द सैन का अशैक्षणिक कर्मचारी संघ के पूर्व अध्यक्ष यशपाल सिंह चिराणा ने माला पहनाकर स्वागत किया। रा.वि.वि. अशैक्षणिक कर्मचारी संघ के पूर्व अध्यक्ष राम किशोर शर्मा भी बहुत देर तक धरने पर बैठे।

देवी नगर में मकान में आग

जयपुर । राजधानी के मानसरोवर इलाके में गुर्जर की थड़ी स्थित देवी नगर में देर रात एक मकान में आग लगने से हड़कंप मच गया। सूचना पाकर मौके पर पहुंची पुलिस और फायर ब्रिगेड की दो गाड़ियों ने आधे घंटे में आग पर काबू पाया। मानसरोवर फायर ब्रिगेड स्टेशन के अनुसार शनिवार देर रात करीब पौने ग्यारह बजे देवी नगर स्थित गली नम्बर तीन में एक मकान में आग लग गई। सूचना पाकर मौके पर दो फायर ब्रिगेड की गाड़ियां पहुंची। इस दौरान दमकल कर्मियों ने करीब आधा घंटे मशक्कत कर आग पर काबू पाया। आग से मकान में काफी सामान जलकर राख हो गया। बताया जा रहा है कि आग शार्ट सर्किट से लगी थी।

207 विद्यार्थियों को मिले मैडल

जयपुर । जयपुरिया इंस्टीट्यूट ऑफ मैनेजमेंट जयपुर का 15 वां वार्षिक दीक्षांत समारोह कॉलेज कैम्पस में आयोजित किया गया। कॉलेज के डॉयरेक्टर डॉ.प्रभात पंकज ने बताया कि समारोह में पीजीडीएम तथा सेवा प्रबंधन में प्रोफेस्र जयपुर डिप्लोमा के 207 छात्रों को एआईसीटीई-अनुमोदित पीजीडीएम डिप्लोमा प्रदान किए गए। इस दौरान कार्यक्रम के मुख्य अतिथि अनीता लाइफ इंश्योरेंस कंपनी इंडिया लिमिटेड के सईओ और एमडी अमित मलिक ने कहा कि कैरियर एक मैरिथम है, स्पिंट जरूरी। उन्होंने कहा कि असफलताओं को अपने सबक के रूप में लेने की जरूरत है, क्योंकि असफलताओं से सीखने से लंबे समय तक चलने वाली सफलता मिल सकती है। जयपुरिया ग्रुप ऑफ इंस्टीट्यूट्स के अध्यक्ष शरद जयपुरिया ने सभी छात्रों को उनके माता-पिता, परिवार, दोस्तों, शिक्षकों के प्रयासों, आर्शावाद और उनकी कड़ी मेहनत तथा दृढ़ संकल्प के माध्यम से स्नातक पूरा करने के लिए बधाई दी।